



НАЦИОНАЛНА УСТАНОВА ЗАВОД ЗА ЗАШТИТА НА
СПОМЕНИЦИТЕ НА КУЛТУРАТА И МУЗЕЈ-ОХРИД

НУ Завод и Музеј, ул. "Боро Шанин" бр. 10, П.факс: 95, 6000 Охрид, Република Северна Македонија,
тел. 046/262-498; 046/231-300; факс 046/231302, Музејска зграда Робевци 267-173 ; e-mail: zimohrid@yahoo.com;
жиро сметки бунетска 11801100907560319и сопствена 180100907578716



Република Северна Македонија,
Национална установа ЗАВОД ЗА ЗАШТИТА НА
СПОМЕНИЦИТЕ НА КУЛТУРАТА И МУЗЕЈ
Republika e Maqedonisë së Veriut
Institucioni Nacional ENTËI MUZEUT MBROJTJES SË
MONUMENTEVE TË KULTURËS OHE
Бр./Nr. 13-20412
10-02-2023
Охрид/Ohër

До
Информативен портал
Ohridnews

ПРЕДМЕТ: Известување

ВРСКА: Барање за информации бр.03-207/1 од 09.02.2023 год. од Информативен портал Ohridnews

Почитувани,

До НУ Завод и Музеј - Охрид по електронски пат беше доставено Барање за информации бр.03-207/1 од 09.02.2023 год. во кое беше наведено дека на 30 метри од влезот на локалитетот Самуилова тврдина се гради објект од тврда градба без дозвола, како и дека на 27.01.2023 год. на терен излегол вработен од НУ Завод за заштита на спомениците на културата и Музеј-Охрид кој истото го документирал со фотографии.

Дополнително во истото барање се наведува дека на ден 01.02.2023 год. на предметната локација е започнато со градба, при што е извршено цементирање на стопи и потпорен сид.

Крајно, со предметното барање се бара да Ве известиме дали од страна на НУ Завод за заштита на спомениците на културата и Музеј-Охрид е излезено на терен, што е констатирано, дали е извршено археолошко истражување во тој дел и дали е дадена согласност за градба од наша страна.

Во насока на постапување по вашето барање, Ве известуваме за следното:

Врз основа на Решение за увид бр. 02-138/1 од 27.01.2023 год. од страна на стручни лица - археолози на НУ Завод за заштита на спомениците на културата и Музеј - Охрид направен е увид на КП 15805/1 КО Охрид 3, општина Охрид на ул. Кузман Капидан.

При извршениот увид е утврдено дека на предметната парцела е започнато вршење на земјени работи со механизација, без запазување на пропишаните законски процедури и кои во текот на увидот беа стопирани од страна на НУ Завод за заштита на спомениците на културата и Музеј-Охрид, а воедно беше информиран и сопственикот дека треба да престане со сите активности преземени на предметната парцела. За затекната состојба на предметната парцела изработен е Извештај од извршен увид на КП 15805/1, КО Охрид 3 општина Охрид бр. 09-138/2 од 27.01.2023 година и истиот е

доставен до Управата за заштита на културно наследство - Скопје со цел постапување согласно нивните надлежности.

И покрај тоа што сопственикот беше информиран за прекинување на сите активности, истите беа продолжени со изведба на темелни стопи, шаловање на потпорен сид и слободностоечки столбови како и бетонирање на истите. Повторно стручно лице - дипл. инж. арх. направи увид на изведените градежни активности и констатира дека сите градежни активности се изведени без обезбедување на соодветна техничка документација и соодветно конзерваторско одобрение. За горенаведеното повторно се изработи Извештај од извршен увид при изведување на бесправна градба на КП 15805/1, КО Охрид 3 општина Охрид бр. 13-138/4 од 03.02.2023 година и истиот повторно се испрати од наша страна до Управата за заштита на културно наследство - Скопје како надлежна институција на нејзино понатамошно постапување.

Крајно, напоменуваме дека НУ Завод за заштита на спомениците на културата и Музеј-Охрид, согласно утврдените законски надлежности **нема издадено никаква согласност за градба.**

Како доказ дека стручните лица при НУ Завод и Музеј – Охрид соодветно и навремено реагираше Ви се доставуваат двата Извештаи кои се изработени врз основа на извршените увиди и истите се доставени до Управата за заштита на културно наследство –Скопје.


Со почит,

Службено лице за посредување со

информации од јавен карактер

Тања Паскали Бунташеска

д-р, конзерватор – советник




в.д. Директор,
Катерина Велковска

